

**Awareness Rally
for
Celebration of Har Ghar Tiranga Abhiyan**

हिंदू कन्या महाविद्यालय जींद में आजादी के अमृत महोत्सव की श्रृंखला में मनाए जा रहे हर घर तिरंगा अभियान के अंतर्गत प्राचार्य श्रीमती अनीता कुमारी जी की अध्यक्षता में राष्ट्रीय सेवा योजना इकाई में पोस्टर मेकिंग, स्लोगन लेखन, निबंध, गीत, नृत्य प्रतियोगिताओं का सफलता पूर्वक आयोजन किया गया। इन प्रतियोगिताओं में स्वयं सेविकाओं ने बढ़ चढ़कर भाग लिया और स्वयं सेविकाओं के उत्साह को देखते हुए प्राचार्य श्रीमती अनीता कुमारी जी ने कहा कि हमारे लिए यह बहुत ही खुशी का विषय है कि 1 अगस्त से 15 अगस्त तक विभिन्न कार्यक्रम में प्रतियोगिताएं महाविद्यालय में करवाई जा रही हैं और 13 अगस्त से 15 अगस्त तक हर घर तिरंगा अभियान के तहत प्रत्येक नागरिक को अपने घर और दफ्तर पर तिरंगा फहराना है और तिरंगे को फहराकर तिरंगे के प्रति समाज को जागरूक करना है। इसी क्रम में दिनांक 13 अगस्त 2022 को प्राचार्य महोदय जी ने राष्ट्रीय ध्वज के सम्मान में शपथ भी श्रम सेविकाओं को दिलवाई व हरी झंडी दिखाकर रैली के लिए रवाना किया। राष्ट्रीय सेवा योजना इकाई की कार्यक्रम अधिकारी श्रीमती आरती सैनी ने विद्यार्थियों को प्रोत्साहित करते हुए कहा कि राष्ट्रीय ध्वज की आन बान शान को हमें हमेशा बचा कर रखना है व प्रत्येक श्रम सेविकाओं को इस प्रकार की गतिविधियों में भाग लेते रहना चाहिए क्योंकि इससे विद्यार्थियों का सर्वांगीण विकास होता है। पोस्टर मेकिंग प्रतियोगिता व स्लोगन लेखन प्रतियोगिता 13 अगस्त को ही करवाई गई जिसमें निर्णयिक मंडल की भूमिका वरिष्ठ अध्यापिका श्रीमती रेखा सैनी व डॉक्टर सुषमा गर्ग ने निभाई। इस मौके पर वरिष्ठ प्राध्यापिका डॉक्टर सुषमा हुड्डा, श्रीमती रेखा सैनी, डॉक्टर पूनम और डॉक्टर सुषमा गर्ग, डॉ प्रियंका साहनी, डॉक्टर रश्मि मलिक, कुमारी साक्षी, व श्रीमती रमन मौजूद रहे। अंत में राष्ट्रीय सेवा योजना इकाई की कार्यक्रम अधिकारी श्रीमती आरती सैनी ने सभी का धन्यवाद किया।



जींद भास्कर 14-08-2022

पोस्टर मेकिंग, स्लोगन लेखन में दिखाई प्रतिभा

हिंदू कन्या कॉलेज में हर घर तिरंगा अभियान के तहत प्राचार्य अनीता कुमारी की आश्रिता में राष्ट्रीय सेवा योजना इकाई द्वारा पोस्टर मेकिंग, स्लोगन लेखन, निबंध, गीत, डांस प्रतियोगिताओं का आयोजन किया गया। इसमें स्वयंसेविकाओं ने बढ़-चढ़कर भाग लिया। राष्ट्रीय सेवा योजना इकाई कार्यक्रम अधिकारी आरती सैनी ने विद्यार्थियों को प्रोत्साहित किया। इस दौरान रेखा सेनी, डॉ. सुषमा गर्ग, डॉ. सुषमा हुड्डा, डॉ. पूनम मेर, डॉ. प्रियंका साहनी, डॉ. रश्मि मालिक, कुमारी साक्षी, रमन कुमारी, आरती सैनी मौजूद रहीं।